

ختم نبوت اور خاتم النبین کا قرآنی مفہوم

اور قادیانی تحریفات و تلپیسات

خاتم النبین کا مفہوم مفسرین امت سے

آئیے اب ہم چند شہور تفاسیر سے سورہ الاحزاب کی آیت نمبر 40 (آیت خاتم النبین) کا مفہوم بیان کرتے ہیں۔

(1) امام محمد بن جویر طبری رحمۃ اللہ علیہ (224ھ-310ھ) اپنی تفسیر جامع البیان عن تأویل آی القرآن - المعروف تفسیر طبری میں لکھتے ہیں ﴿ولکہ رسول الله وخاتم النبین الذى ختم النبوة فطبع عليها فلا تُفْحَى لاحدٌ بعده إِلَى يَوْمِ الْقِيَامَةِ﴾ خاتم النبین کا مطلب ہے کہ آپ ﷺ نے نبوت کا خاتمہ کر دیا اور اسے سر بمہر کر دیا پس اب آپ کے بعد قیامت تک کسی کے لئے نہیں کھولی جائے گی (تفسیر طبری، جلد 19 صفحہ 121) پھر آگے مشہور تابعی حضرت قادہ رحمۃ اللہ علیہ نے نقل کرتے ہیں ﴿عَنْ قَاتَادَةَ وَخَاتَمَ النَّبِيِّنَ أَيْ أَخْرَهُمْ﴾ حضرت قادہ نے فرمایا کہ خاتم النبین کا مطلب ہے آخری نبی (تفسیر طبری، جلد 19 صفحہ 122، طبع دارہ بحر، قاہرہ) اور اسی صحیح پر آگے مزید وضاحت کرتے ہیں ﴿وَخَاتَمَ النَّبِيِّنَ بِفَتْحِ النَّاءِ بِمَعْنَى أَنَّهُ أَخْرَ النَّبِيِّنَ﴾ اور تاء پر زبر کے ساتھ خاتم النبین کا معنی ہے آخری نبی۔

یہاں یہ بات بیان کرنا ضروری ہے کہ ابن حجر طبری کو مرزا غلام احمد قادیانی نے ﴿نیں المفسرین﴾ اور ﴿نہایت معتبر اور ائمہ حدیث میں سے﴾ لکھا ہے۔ (دیکھیں آئینہ کمالات اسلام، رخ 5 صفحہ 168 اور چشمہ معرفت، رخ 23 صفحہ 261 حاشیہ)۔

(2) حافظ ابو الفداء اسماعیل بن بن عمر بن کثیر الدمشقی رحمہ اللہ (700ھ-774ھ) اپنی تفسیر میں اس آیت کے ذیل میں لکھتے ہیں ﴿فَهَذِهِ الْآيَةُ نَصٌّ فِي أَنَّهُ لَا نَبِيٌّ بَعْدَهُ وَإِذَا كَانَ لَا نَبِيٌّ بَعْدَهُ فَلَا رَسُولٌ بَعْدَهُ بِطَرِيقِ الْأَوَّلِ وَالْآخِرِ لَأَنَّ مَقَامَ الرِّسَالَةِ أَخْصُّ مِنْ مَقَامِ النَّبُوَةِ فَإِنَّ رَسُولَ نَبِيٍّ وَلَا يَنْعَكِسُ وَبِذَلِكَ وَرَدَتِ الْاِخْبَارُ الْمُتَوَاتِرَةُ عَنْ رَسُولِ اللَّهِ ﷺ مِنْ حَدِيثِ جَمَاعَةِ الصَّحَابَةِ﴾ یہ آیت اس بات پر نص ہے ہے کہ آپ ﷺ کے بعد کوئی نبی نہیں بنے گا اور جب کوئی نبی نہیں بن سکتا تو رسول تو کسی صورت نہیں ہو سکتا کیونکہ مقام رسالت تو مقام نبوت سے خاص ہے پس ہر رسول تو نبی ہے لیکن ہر نبی رسول نہیں، اور اسی بارے میں اللہ کے رسول ﷺ سے متواتراً حدیث وارد ہوئی ہیں جو صحابہ کی ایک جماعت نے روایت کی ہیں۔ (تفسیر ابن کثیر، جلد 6 صفحہ 428 طبع دار طبیۃ، الریاض) اسکے بعد حافظ ابن کثیر نے بہت سی احادیث ذکر کی ہیں جنکے اندر ختم

نبوت کا مضمون بیان ہوا ہے (جن میں سے چند اہم احادیث ہم آگے ذکر کریں گے) اور پھر حافظ ابن کثیر نے وہ دو ٹوک فیصلہ کھا ہے جو سونے کے پانی سے لکھنے کے قابل ہے، لکھتے ہیں ﴿وقد اخیر تعالیٰ فی کتابه ورسوله فی السنۃ المتواترۃ عنہ انه لا نبی بعدہ لیعلمو ان کل من ادعی هذا المقام بعدہ فهو کاذب افأک دجال ضال مضل ولو تخرق وشعبد واتی بانواع السحر والطلاسم والنیر جیات فکلها محال وضلال عند اولی الالباب ﴿ اللہ تعالیٰ نے اپنی کتاب اور رسول اللہ ﷺ نے متواتر احادیث میں صاف طور پر بتلا دیا کہ آپ ﷺ کے بعد کوئی نبی نہیں تاکہ لوگوں پر عیاں ہو جائے کہ آپ ﷺ کے بعد نبوت و رسالت کا دعویٰ کرنے والا شخص جھوٹا، افتراء پرداز، دجال، دھوکے باز، گمراہ اور گمراہ کرنے والا ہے اگرچہ وہ شعبدہ بازی، جادو اور طلسمات کے ذریعے بڑے بڑے حیران کرنے کرتے اور کمالات اور نیرنگیاں دکھائے لیکن اصحاب عقول جانتے ہیں کہ یہ سب کچھ دجل، فریب اور گمراہی ہے۔ (تفہیم ابن کثیر، جلد 6 صفحہ 430، 431)۔

(3) امام ابو محمد الحسین بن مسعود البغوي الشافعی (متوفی 516ھ) لکھتے ہیں ﴿ ولكن رسول الله وخاتم النبیین ، ختم الله به النبوة ، وقرأ ابن عام وعاصم خاتم بفتح النساء على الاسم أی آخرهم ، وقرأ الآخرون بكسر النساء على الفاعل لأنه ختم به النبیین فهو خاتمهم ﴾ خاتم النبیین کا مطلب ہے کہ اللہ نے اسکے ساتھ نبوت ختم کر دی، ابن عام اور (قاری) عاصم نے اسے خاتم (یعنی تاء پر زبر کے ساتھ پڑھا ہے) اس صورت میں یہ اسم ہو گا اور اس کا معنی ہو گا آخری نبی، اور دوسرا قراءتے خاتم (یعنی تاء کے نیچے زیر کے ساتھ پڑھا ہے) اس صورت میں یہ اسم فاعل ہو گا کہ آپ نے انبیاء کا خاتمه کر دیا اس طرح آپ اسکے ختم کرنے والے ہوئے۔ (معالم التنزيل المعروف بتفسير بغوی، زیارت 40 سورۃ الزہاب، صفحہ 1044 طبع دار ابن حزم بیروت)۔

(4) امام ناصر الدین عبدالله بن عمر البیضاوی (متوفی 685ھ) لکھتے ہیں ﴿ وخاتم النبیین . وآخرهم الذى ختمهم أو ختموا به على قراءة عاصم بالفتح ﴾ خاتم النبیین (یعنی آخری نبی) جنہوں نے آکر انبیاء کے سلسلے کا خاتم کر دیا، یا اگر (قاری) عاصم کی قراءت پر خاتم (تاء پر زبر کے ساتھ) پڑھیں تو بھی اس کا معنی ہو گا کہ سلسلہ انبیاء کو آپ ﷺ کے ساتھ سر بھر کر دیا گیا۔ (انوار التنزيل وأسرار التأويل ،المعروف بتفسیر بیضاوی، جلد 4 صفحہ 233 طبع دار احیاء التراث العربي، بیروت)۔

(5) امام ابو البرکات عبدالله بن احمد النسفي (متوفی 701ھ) رقم طرازیں ﴿ وخاتم النبیین بفتح النساء ، عاصم ، بمعنى الطابع أی آخرهم ، یعنی لا یُنْبَأَ احد بعده وعیسیٰ ممن نُبَأَ قبله وحین ینزل ینزل عاماً على شریعتہ محمد ﷺ کا نہ بعض امته ، وغیرہ بكسر النساء بمعنى الطابع وفاعل الختم ﴾ خاتم النبیین ، تاء کے زبر کے ساتھ جیسا کہ (قاری) عاصم کی قراءت ہے یہ طابع کے معنی میں ہے (یعنی آخری

نبی، اس کا مطلب ہے کہ آپ ﷺ کے بعد کسی کو نبوت نہ دی جائے گی، اور عیسیٰ علیہ السلام کو تو پہلے ہی نبوت مل چکی ہے اور جب وہ نازل ہوں گے تو حضرت محمد ﷺ کی شریعت پر عمل پیرا ہوں گے گویا کہ آپ امت محمدیہ کے ایک فرد ہوں گے، اور قاری عاصم کے علاوہ باقی قراءے نے اسے (خاتم) تاء کے نیچے زیر کے ساتھ پڑھا ہے جو کہ ختم کا فاعل ہے (یعنی ختم کرنے والا)۔ (مدارک التنزیل و حقائق التأویل، المعروف تفسیر نسخی، جلد 4 صفحہ 932 طبع مکتبہ زادِ مصطفیٰ الباز، سعودیہ)۔

(6) امام جلال الدین سیوطی رحمہ اللہ (متوفی 911ھ) لکھتے ہیں ۹۰۶ھ و آخر ج عبد الرزاق
وعبد بن حمید و ابن المنذر و ابن ابی حاتم عن قتادة رضي الله عنه فی قوله ولكن رسول الله وخاتم النبیین أی آخر نبی، وأخر ج عبد بن حمید عن الحسن فی قوله وخاتم النبیین قال : ختم الله النبیین بـمحمد ﷺ علیه وسلم و كان آخر من بُعثَ ﷺ حضرت قتادة سے روایت ہے کہ آپ نے خاتم النبیین کا مطلب ہے آخری نبی، اسی طرح حضرت حسن سے روایت ہے کہ آپ نے خاتم النبیین کی تفسیر میں فرمایا: اللہ نے محمد ﷺ کے ساتھ انہیاء کا خاتمہ فرمادیا اور آپ ﷺ سب سے آخرین مبعوث کیے گئے۔ (تفسیر الدر المنشور، جلد 12 صفحہ 62 طبع مرکز هجر للجوث والدراسات العربية والاسلامية، القاهرۃ)۔

(7) امام ابوحیان محمد بن یوسف اثیر الدین الاندلسی (متوفی 745ھ) لکھتے ہیں ۹۰۶ھ وقرأ
الجمهور بـكسر الناء بمعنى أنه ختمهم أی جاء آخرهم ﷺ خاتم النبیین میں جمہور نے خاتم یعنی تاء کے نیچے زبر کے ساتھ پڑھا ہے جو کا معنی ہے کہ آپ ﷺ نے انہیاء کا خاتمہ کر دیا اور آپ سب سے آخرین تشریف لائے آگے لکھا ۹۰۶ھ وروی عنہ علیہ السلام الفاظ تقاضی نصاً أنه لا نبی بعده والمعنى أنه لا يتسبّأ أحد بعده ولا يرد نزول عیسیٰ علیہ السلام آخر الزمان لأنّه ممن نُبأ قبله ۹۰۶ھ اور نبی کریم ﷺ سے ایسے الفاظ مروی ہیں جو اس بات پر نص ہیں کہ آپ ﷺ کے بعد کوئی نبی نہیں جو کا مطلب ہے کہ آپ ﷺ کے بعد کسی کو بھی نبوت نہ دی جائے گی، یہاں آخری زمانے میں حضرت عیسیٰ علیہ السلام کے نازل ہونے سے اعتراض نہیں ہو سکتا کیونکہ آپ کو تو پہلے سے نبوت مل چکی ہے۔ (تفسیر البحر المحيط، جلد 7 صفحہ 228، طبع دارالكتب العلمیہ، بیروت)، آگے لکھا ۹۰۶ھ وقرأ
الحسن والشعی و زید بن علی والأعرج بخلاف و عاصم بفتح الناء بمعنى أنهم ختموا به فهو كالخاتم والطابع لهم ۹۰۶ھ اور حسن، شعی، زید بن علی، اعرج اور عاصم نے خاتم تاء پر زبر کے ساتھ پڑھا ہے اس کا معنی ہو گا کہ انہیاء کا آپ ﷺ پر خاتمہ کر دیا گیا اپنے ﷺ کے لئے مہر کی مانند ہیں۔ (حوالہ سابقہ)، آگے امام ابوحیان نے بڑی اہم بات بھی لکھی ہے ۹۰۶ھ و من ذهب الى أن النبوة مكتسبة لا تنقطع او الى أن الولي افضل من النبي فهو زنديق يجب قتلہ فقد ادعى النبوة ناس فقتلهم المسلمون على ذلك ۹۰۶ھ جو یہ کہتا ہے کہ نبوت اپنی محنت سے مل سکتی ہے اور بند نہیں ہوئی (بلکہ جاری ہے) یا یہ کہتا ہے کہ ولی نبی سے افضل ہوتا ہے تو ایسا آدمی زنديق ہے

اسے قتل کرنا واجب ہے، بہت سے لوگوں نے پہلے بھی نبوت کے دعوے کیے تو مسلمانوں نے اسکی وجہ سے انہیں قتل کر دیا۔
(البحر المحيط، جلد 7 صفحہ 229)۔

(8) امام محمد بن محمد ابوالسعود العmadی رحمہ اللہ (متوفی 982ھ) لکھتے ہیں ॥ وختام النبیین ای کان آخرهم الذی ختموا به ولا يقدح فيه نزول عیسیٰ بعده علیہما السلام لأن معنی کونہ خاتم النبیین أنه لا یُبُأ بعده أحد وعیسیٰ من مَنْ نُبِأ قبْلَه ॥ خاتم النبیین کا مطلب ہے آخری نبی جن پر انبیاء کا خاتمہ کر دیا گیا (تھوڑا آگے لکھا) یہاں آپ ﷺ کے بعد حضرت عیسیٰ علیہ السلام کے نزول سے اعتراض نہیں ہو سکتا کیونکہ کیونکہ خاتم النبیین کا معنی ہے کہ آپ ﷺ کے بعد کسی کو نبوت نہ دی جائے گی اور عیسیٰ علیہ السلام تو ان نبیوں میں سے ہیں جنہیں پہلے ہی نبوت دی جا پکی ہے۔ (ارشاد العقل السليم الى مزايا الكتاب الكريم المعروف بتفسیر ابی السعود، جلد 4 صفحہ 421، طبع مکتبۃ الریاض الحدیثة، الریاض، سعودیہ)۔

(9) امام ابو عبدالله محمد بن احمد القرطی (متوفی 671ھ) لکھتے ہیں ॥ وختام : قرأ عاصم وحده بفتح التاء بمعنى أنهم ختموا به فهو كالخاتم والتابع لهم ، وقرأ الجمهر بكسر التاء بمعنى أنه ختمهم ای جاء آخرهم ॥ لفظ خاتم كصرف قاری امام عاصم نے تاء پر زبر کے ساتھ پڑھا ہے جسکا معنی ہے کہ انبیاء کا آپ ﷺ کے ساتھ خاتمہ کر دیا گیا اور وہ ان پر بکنزہ مہر کے ہیں (جسکے ساتھ انبیاء کے سلسلے کو سر بمہر کر دیا گیا) ، اور جہور نے اسے خاتم تاء کے نیچے زیر کے ساتھ پڑھا ہے جسکا معنی ہو گا کہ آپ ﷺ نے انبیاء کا خاتمہ کر دیا یعنی آپ ان سب کے آخر میں تشریف لائے۔ (الجامع لاحکام القرآن المعروف بتفسیر القرطی، جلد 17 صفحہ 165 طبع مؤسسة الرسالة)، آگے لکھا ॥ قال ابن عطیة : هذه الالفاظ عند جماعة علماء الامة خلفاً وسلفاً متلقاة على العموم التام مقتضية نصاً أنه لا نبی بعده علیہما السلام ॥ ابن عطیة نے فرمایا کہ امت کے پہلے گزرے اور بعد میں آنے والے علماء کے نزدیک یہ الفاظ عموم تمام پر لئے گئے ہیں جو اس بات پر نص میں کہ آپ ﷺ کے بعد کوئی نبی نہیں ہو سکتا (تفسیر القرطی، جلد 17، صفحہ 166)۔

(10) علامہ سید محمود شکری آلوسی بغدادی (متوفی 1270ھ) لکھتے ہیں ॥ فمعنى خاتم النبیین الذي ختم النبیون به وما له آخر النبیین ॥ خاتم النبیین کا معنی ہے وہ ذات جسکے ساتھ انبیاء پر مہر لگادی گئی جسکا نتیجہ یہ ہے کہ وہ آخری نبی ہیں (روح المعانی تفسیر القرآن العظیم والسیع المثانی، جلد 22، صفحہ 34 طبع دار احیاء التراث العربي، بیروت)، آگے لکھا ॥ وقرأ الجمهر وختام بكسر التاء على أنه اسم فاعل أي الذي ختم النبیین والمراد به آخرهم ايضاً ॥ اور جہور (قراء) نے خاتم تاء کے نیچے زیر کے ساتھ پڑھا ہے اس صورت میں یہ (ختم) کا اسم فاعل ہو گا اور اس کا معنی ہو گا وہ ذات جس نے انبیاء کا خاتمہ کر دیا اور مراد اس سے بھی یہ ہے کہ آپ آخری نبی ہیں۔ (روح المعانی، جلد 22 صفحہ 34)۔

ختم نبوت کا مفہوم احادیث نبویہ کی روشنی میں

آئے اب دیکھتے ہیں خود خاتم النبیین حضرت محمد ﷺ نے ختم نبوت کا کیا مفہوم بیان فرمایا، اس بارے میں اگر تمام احادیث کو جمع کیا جائے تو انکی تعداد 200 سے زیادہ ہے، ہم یہاں اختصار کو مد نظر رکھتے ہوئے صرف چند ایسی احادیث مبارکہ نقل کرتے ہیں جو ختم نبوت کے مفہوم کو بیان کرنے میں ایسی صرتح اور واضح ہیں کہ انکے اندر کسی تاویل کی گنجائش نہیں اور جنکی صحت پر بھی کوئی انگلی نہیں اٹھا سکتا۔

حدیث نمبر 1: ﴿عَنْ أَبِي هُرَيْرَةَ رَضِيَ اللَّهُ عَنْهُ يَحْدُثُ عَنِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ : كَانَتْ بَنِو إِسْرَائِيلَ تَسْوِيهُمُ الْأَنْبِيَاءَ ، كَلِمًا هَلْكَ نَبِيًّا خَلْفَهُ نَبِيٌّ ، وَإِنَّهُ لَا نَبِيٌّ بَعْدَهُ وَسِيَّكُونُ خَلْفَهُ فِي كِتْشُرُونَ إِلَيْ آخرِ الْحَدِيثِ﴾ حضرت ابو ہریرہ رضی اللہ عنہ نبی کریم ﷺ سے یہ حدیث بیان فرماتے تھے کہ آپ ﷺ نے فرمایا: بنی اسرائیل کی سیاست (یعنی انکے امور کی دیکھ بھال) انکے انبیاء کیا کرتے تھے، جب کوئی نبی فوت ہوتا تو دوسرا نبی اسکا خلیفہ (جائشیں) ہوتا، مگر (سن لو) میرے بعد کوئی نبی نہیں البتہ خلیفہ ضرور ہوں گے اور بکثرت ہوں گے۔

(صحیح البخاری: حدیث نمبر 3455، صحیح مسلم: حدیث نمبر 1842، مسند احمد: حدیث نمبر 7960، السنۃ لا بن ابی عاصم: حدیث نمبر 1078، صحیح ابن حبان: حدیث نمبر 4555، السنن الکبری للبیهقی: حدیث نمبر 16548) اور مصنف ابن ابی شیبہ میں یہ الفاظ ہیں ﴿وَانَّهُ لَيْسَ كَائِنًا فِيْكُمْ نَبِيٌّ بَعْدِي﴾ بے شک تمہارے اندر میرے اندر کوئی نبی نہیں بننے والا۔ (مصنف ابن ابی شیبہ: حدیث نمبر 37260) اور سنن ابن ماجہ میں یہ الفاظ ہیں ﴿وَانَّهُ لَيْسَ كَائِنًا بَعْدِيْ فِيْكُمْ﴾ اور بے شک میرے بعد تمہارے اندر کوئی نبی نہیں بننے والا۔ (سنن ابن ماجہ: حدیث نمبر 2871)۔

اس حدیث کی تشریح میں حافظ ابن حجر عسقلانی رحمہ اللہ لکھتے ہیں ﴿قُولُهُ تَسْوِيهُمُ الْأَنْبِيَاءَ أَيْ اِنَّهُمْ كَانُوا اذَا ظَهَرَ فِيهِمْ فَسَادٌ بَعْثَ اللَّهُ لَهُمْ نَبِيًّا يَقِيمُ لَهُمْ أَمْرَهُمْ وَيُنَزِّلُ مَا غَيْرُوا مِنْ احْكَامِ التُّورَةِ﴾ جب بنی اسرائیل میں کوئی فساد ظاہر ہوتا تو اللہ تعالیٰ انکی اصلاح کے لئے کوئی نہ کوئی نبی بھیج دیتے تھے جو انکے معاملے کو درست کرے اور اور ان تحریفیات کو دور کرے جوانہوں نے تورات میں کی ہوتی تھیں۔ (فتح الباری بشرح صحیح البخاری: جلد 6 صفحہ 497، المکتبۃ السلفیۃ) یہ حدیث اس بات پر نص صریح ہے کہ امت محمد ﷺ میں اب کسی قسم کا کوئی نبی نہیں بننے گا، کیونکہ مثال دی گئی ہے بنی اسرائیل کی جو کہ حضرت موسیٰ علیہ السلام کی امت تھی، اور فرمایا گیا کہ ان کے اندر انبیاء کا سلسلہ جاری تھا، لیکن میری امت میں ایسا نہ ہوگا کیونکہ میرے بعد کوئی نبی نہیں اور نبی نہ ہونے کیوضاحت مصنف ابن ابی شیبہ اور سنن ابن ماجہ کی روایت میں موجود الفاظ نے کردی کہ ﴿لَيْسَ كَائِنًا فِيْكُمْ نَبِيٌّ بَعْدِي﴾ میرے بعد کوئی نبی نہیں بننے والا۔ اور اسی حدیث سے ﴿أَمْتَنِيْ نَبِيٌّ أَوْغَيْرَ تَشْرِيفِيْ نَبِيٌّ﴾ والے قادیانی دھوکے کی بھی جڑگئی، کیونکہ ظاہر ہے حضرت موسیٰ علیہ السلام کے بعد بنی اسرائیل میں آنے والے انبیاء حضرت موسیٰ علیہ السلام کی شریعت کے تابع

تھے اور انکی اکثریت کی اپنی کوئی نئی شریعت نہ تھی، تو اسی قسم کی نبوت کی نظری امت محمدیہ سے بھی کردی گئی اور لا نبی بعدی سے آنحضرت ﷺ کی مراد یہی تھی کہ اب میرے بعد کوئی ایسا نبی بھی نہیں بنے گا جو پہلے نبی کی شریعت کے تابع ہو اور اسے نئی شریعت نہ دیجائے (جسے مرتضیٰ قادری نبی کہتا ہے)، یہ امر بھی ملحوظ رہے کہ آنحضرت ﷺ نے اس حدیث شریف میں صرف انقطاع نبوت کوہی پیان نہیں فرمایا بلکہ اس چیز کو بھی پیان فرمادیا جو بنی اسرائیل کی اس غیر تشریعی نبوت کے قائم مقام ہو گئی یعنی خلافت۔

اکیل مرزا ای مخالف: اس حدیث میں ہے کہ بنی اسرائیل کے نبی سیاست کرتے تھے مگر میرے بعد خلفاء ہوں گے، اسکا مطلب ہے کہ میری امت میں خلافت اور نبوت صحیح نہ ہو گی، جو بنی ہوگا وہ خلیفہ ہو گا اور جو خلیفہ ہو گا وہ نبی نہ ہو گا۔

جواب: یہ بہود یا نہ تحریف مرزا ای مہب کا خاصہ ہے، حدیث کا مفہوم واضح ہے کہ بنی اسرائیل کی سیاست اُنکے انبیاء کرتے تھے جب ایک نبی فوت ہو جاتا تو دوسرا اسکی جگہ لیتا، اب یہاں خیال پیدا ہوتا تھا کہ پھر آنحضرت ﷺ کے بعد بھی ایسے لوگ ہوں گے جو آنحضرت ﷺ کے جانشین ہو کر نبی کہلا سیں گے، تو اس خیال کو آپ ﷺ نے یوں حل فرمایا کہ بعد میرے بعد کوئی نبی نہیں پیدا ہو گا، میرے بعد میرے جانشین صرف خلفاء ہوں گے نبی نہ ہو گے، یعنی نبوت بند لیکن انتظام ملکی کے لئے خلافت جاری۔

حدیث نمبر 2: ﴿عَنْ جَابِرِ عَنِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ : مَثْلِي وَمُثْلُ الْأَنْبِيَاءِ كَمُثْلِ رَجُلٍ بْنِي دَارًا فَأَتَمُهَا وَأَكْمَلُهَا إِلَّا مَوْضِعُ لِبِنَةٍ فِي جَلَّ النَّاسِ يَدْخُلُونَهَا وَيَتَعَجَّلُونَمِنْهَا وَيَقُولُونَ لَوْلَا مَوْضِعُ الْلِبِنَةِ؟ قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ فَإِنَّا مَوْضِعَ الْلِبِنَةِ حِثْ فَخَتَمَتِ الْأَنْبِيَاءُ﴾ حضرت جابر رضی اللہ عنہ نبی کریم ﷺ سے روایت کرتے ہیں کہ آپ ﷺ نے فرمایا: میری اور دوسرے تمام انبیاء کی مثال ایسی ہے جیسے کسی شخص نے ایک گھر بنایا اور اسکی ہر چیز کمکل کی مگر ایک ایسٹ کی جگہ چھوڑ دی، پس لوگ اس گھر میں داخل ہوتے ہیں اور اسکی عدمگی پر اظہار حیرت کرتے ہیں مگر کہتے ہیں کہ یہ ایسٹ کی جگہ پر کیوں نہ کردی گئی؟ نبی کریم ﷺ نے فرمایا کہ وہ ایسٹ کی جگہ میں ہوں، میں آیا تو میں نے انبیاء کا خاتمه کر دیا۔ (صحیح مسلم، کتاب الفضائل، حدیث نمبر 2287 طبع دارالحدیث، القاہرۃ)۔

ایک روایت میں اس حدیث کے آخری الفاظ ہیں ﴿فَانَا الْلِبِنَةُ وَانَا خَاتِمُ النَّبِيِّينَ﴾ میں وہ ایسٹ ہوں اور میں خاتم انبیاء ہوں۔ (صحیح بخاری: حدیث نمبر 3535، صحیح مسلم: حدیث نمبر 2286)، اور ایک روایت میں الفاظ یوں ہیں ﴿فَانَا مَوْضِعُ الْلِبِنَةِ خُتَمٌ بِالْأَنْبِيَاءِ﴾ اس ایسٹ کی جگہ میں فٹ ہو گیا ہوں اور مجھ پر انبیاء کا خاتمه کر دیا گیا ہے۔ (مسند ابی داود الطیاری، حدیث نمبر 1894)۔

اس روایت میں ختم انبیاء، خاتم النبیین اور ختم بی الانتیاء کے الفاظ کا سوائے اسکے کوئی معنی نہیں ہو سکتا کہ آپ ﷺ کی تشریف آوری کے ساتھ ہی انبیاء کا خاتمه ہو گیا اور قصر نبوت کمکل ہو گیا اب کوئی نیا نبی قیامت تک پیدا نہیں ہو سکتا۔ اب مزید کسی نئی ایسٹ کی ضرورت ہی نہیں۔

حدیث نمبر 3: ﴿عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ قَالَ فُضِّلُتُ عَلَى الْأَنْبِيَاءِ بِسُتْ : أُعْطِيَتُ جَوَامِعَ الْكَلِمَ وَنُصُرَتُ بِالرُّعْبِ وَاحْلَتُ لِي الْغَنَائِمَ وَجُعِلْتُ لِي الْأَرْضَ طَهُورًا وَمَسْجِدًا وَارْسَلْتُ إِلَى الْخَلْقِ كَافَةً وَخُتُمْ بِي النَّبِيُّونَ﴾ حضرت ابو ہریرہ رضی اللہ عنہ سے روایت ہے کہ اللہ کے رسول ﷺ نے فرمایا: مجھے چھ چیزوں میں دوسرے انبیاء پر فضیلت دی گئی ہے (1) مجھے جامع کلمات عطا کیے گئے ہیں (2) رعب و بد بہ کے ساتھ میری نصرت کی گئی ہے (3) مال غیمت میرے لئے (بیشوں امت) حلال کیا گیا ہے (4) میرے لئے (بیشوں امت) ساری کی ساری زمین مسجد اور پاکیزگی حاصل کرنے کا ذریعہ بنادی گئی ہے (5) میں پوری دنیا کے لئے رسول بننا کر بھیجا گیا ہوں (6) مجھ پر نبیوں کا سلسلہ ختم کر دیا گیا ہے۔ (صحیح مسلم: حدیث نمبر 523، کتاب المساجد و مواضع الصلاۃ)۔ اس حدیث میں آپ ﷺ نے اسے اپنی فضیلت بتایا ہے کہ آپ پر انبیاء کا خاتمه کر دیا گیا۔

حدیث نمبر 4: ﴿عَنْ أَبِي الطَّفَيْلِ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ لَا نُبُوَّةَ بَعْدِ الْمُبَشِّرَاتِ ، قَالَ : قَيلَ وَمَا الْمُبَشِّرَاتِ يَا رَسُولَ اللَّهِ ؟ قَالَ الرُّؤْيَا الْحَسَنَةُ أَوْ قَالَ الرُّؤْيَا الصَّالِحةُ﴾ حضرت ابو الطفیل رضی اللہ عنہ فرماتے ہیں کہ اللہ کے رسول ﷺ نے فرمایا: میرے بعد کوئی نبوت نہیں صرف مبشرات ہیں، سوال ہوا کہ اے اللہ کے رسول یہ مبشرات کیا ہیں؟ تو آپ نے فرمایا: اچھے خواب یا فرمایا نیک خواب۔ (مسند احمد بن حنبل: حدیث نمبر 23795، طبع مؤسسة الرسالة)۔

اس حدیث شریف میں نبی کریم ﷺ نے واضح الفاظ میں ﴿لَا نُبُوَّةَ بَعْدِ هَرْ قَوْمٍ كَيْ نَبُوتُ﴾ فرمکر اپنے بعد ہر قوم کی نبوت کی نظر فرمادی، نیز یاد رہے کہ مبشرات یا اچھے خواب کو دوسری احادیث میں نبوت کے اجزاء میں سے ایک جزو یا حصہ فرمایا گیا ہے اسکا یہ مطلب نہیں کہ جسے بھی کوئی اچھا خواب آئے تو وہ نبی بن جاتا ہے، اور نہ مبشرات کو ہم نبوت کہ سکتے ہیں، نبوت وہی ہو گی جسکے اندر نبوت کے تمام اجزاء جمع ہوں۔ اسکی مثال عام زبان میں ایسے سمجھیں کہ گاڑی کا پہیہ یا تار گاڑی کے اجزاء میں سے ایک جزو اور حصہ ہے لیکن کوئی صرف ایک پہیہ اٹھا کر لے آئے اور کہہ کہ یہ کار ہے تو اسے لوگ پاکل کہیں گے کیونکہ کار یا گاڑی تب تک نہ بنے گی جب تک اسکا ڈھانچہ، انجن، دروازے، سٹینرگ، بریک، سارے ٹارے اور تمام دوسرے اجزاء ایک خاص شکل میں نہ جوڑ دیے جائیں۔

حدیث نمبر 5: ﴿حَدَّثَنَا عُمَرُ بْنُ عُثْمَانَ ثَنَا أَسْمَاعِيلَ بْنُ عَيَّاشَ ثَنَا شَرْحَبِيلَ بْنُ مُسْلِمٍ وَمُحَمَّدَ بْنَ زِيَادٍ قَالَا سَمِعْنَا أبا امامَة يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ يَقُولُ : إِنَّهُ لَا نُبُوَّةَ بَعْدِهِ وَلَا امَّةَ بَعْدِ كُمْ إِلَى آخر الحدیث﴾ حضرت ابو امام رضی اللہ عنہ فرماتے ہیں کہ میں نے اللہ کے رسول ﷺ کو یہ فرماتے سنا کہ اے لوگو! میرے بعد کوئی نبی نہیں اور تمہارے بعد کوئی امت نہیں۔ (كتاب السنۃ للحافظ ابی بکر عمر و بن ابی عاصم، حدیث نمبر 1061)۔

اس حدیث شریف میں نبی کریم ﷺ نے دو باتیں فرمائیں کہ میرے بعد کوئی نبی نہیں اور تمہارے بعد کوئی امت نہیں، اس سے واضح ہو گیا کہ اگر کوئی ظلی بروزی امت محمد نہیں ہو سکتی تو ظلی بروزی نبی بھی نہیں ہو سکتا۔

اس حدیث کی سند پوری ہم نے اس لئے نقل کی ہے ہے کہ اس میں موجود ایک راوی شر حبیل بن مسلم پر اعتراض کیا گیا ہے کہ وہ ضعیف ہے، لیکن آپ نے دیکھا کہ شر حبیل کے ساتھ محمد بن زیاد نے بھی حضرت ابو امام رضی اللہ عنہ سے یہ حدیث روایت کی ہے اور محمد بن زیاد (جو کہ محمد بن زیاد الالهانی الحفصی ہیں) ثقہ ہیں اور صحیح بخاری کے راوی ہیں، لہذا شر حبیل بن مسلم کا ضعف مصنفین ہے۔

حدیث نمبر 6: ﴿عَنْ أَبِي اِمَامِ الْبَاهْلِيِّ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: إِنَّ اللَّهَ لَمْ يَعْثُثْ نَبِيًّا إِلَّا حَدَّرَ امْتَهَنَ الدِّجَالَ وَإِنَّ أَخْرَ الْأَنْبِيَاءِ وَأَنْتُمْ أَخْرُ الْأَمْمِ وَهُوَ خَارِجٌ فِيْكُمْ لَا مَحَالَةٌ إِلَيْهِ أَخْرَ الْحَدِيثِ﴾ حضرت ابو امامہ باہلی رضی اللہ عنہ سے روایت ہے کہ نبی کریم ﷺ نے فرمایا: اللہ نے کوئی نبی ایسا نہیں بھیجا جس نے اپنی امت کو دجال سے نہ ڈرایا ہو، بے شک میں آخری نبی ہوں اور تم آخری امت ہو اور وہ (دجال) تمہارے اندر خروج ضرور خروج کرے گا۔ (المستدرک للحاکم، حدیث نمبر 8620) امام حاکم نے اس روایت کے بارے میں فرمایا: (هذا حدیث صحيح على شرط مسلم) یہ حدیث امام مسلم کی شرط کے مطابق صحیح ہے، امام ذہبی نے بھی تلخیص المستدرک میں اسے امام مسلم کی شرط کے مطابق لکھا ہے۔

حدیث نمبر 7: ﴿عَنْ أَنَسِ رَضِيَ اللَّهُ عَنْهُ قَالَ: قَالَ رَسُولُ اللَّهِ عَلَيْهِ السَّلَامُ وَالنُّبُوَّةُ قَدْ انْقَطَعَتْ فِيْلَا رَسُولُ بَعْدِي وَلَا نَبِيٌّ إِلَيْهِ أَخْرَ الْحَدِيثِ﴾ حضرت انس رضی اللہ عنہ فرماتے ہیں کہ اللہ کے رسول ﷺ نے فرمایا: بے شک رسالت اور نبوت مقطع ہو چکی لہذا امیرے بعد نہ اب کوئی رسول ہو گا اور نہ کوئی نبی۔ (المستدرک للحاکم، حدیث نمبر 8178)

یہی روایت ان کتابوں میں بھی ہے، سنن ترمذی: حدیث نمبر 2272، منhadم: حدیث نمبر 13824، الاحادیث المختارة للامام ضیاء الدین محمد بن عبد الواحد المقدسی: حدیث نمبر 2645)۔ اس حدیث کو امام ترمذی نے ﴿صحیح﴾ کہا ہے، امام حاکم نے ﴿امام مسلم کی شرط پر صحیح﴾ کہا ہے اور امام ذہبی نے تلخیص المستدرک میں انکلی موافقت کی ہے۔ اسکے تمام راوی ثقہ ہیں کوئی راوی ضعیف نہیں، یہ حدیث نص صریح ہے کہ آپ ﷺ کے بعد کوئی نبی پیدا نہیں ہو سکتا اور کسی کو نبوت نہیں مل سکتی۔

اس روایت کے راویوں کے بارے میں مرزا ای پاکٹ بک میں ایک سفید جھوٹ بولا گیا ہے کہ اسکے چار راوی ضعیف ہیں اور پھر انہائی دجل و فریب کے ساتھ چند کتب اسماء الرجال سے کچھ الفاظ کاٹ کر مجہم انداز میں پیش کر کے دھوکہ دیا گیا ہے، اور جن ائمہ جرج و تعلیل نے صریح الفاظ میں انکو ثقہ لکھا ہے انکا ذکر جان بوجھ کرنہیں کیا گیا، بلکہ ترمذی میں اس روایت کے پہلے راوی حسن بن محمد الزعفرانی کے بارے میں تو مرزا ای پاکٹ بک کے مصنف نے انہائی بے شرمی کا مظاہرہ کرتے ہوئے انہیں ضعیف ثابت کرنے کے لئے انکے ہم نام ایک دوسرے راوی حسن بن عزبرا علی الوشاء کا ترجمہ کر کے دھوکہ دیا ہے کہ یہ حسن بن محمد الزعفرانی کا ترجیح ہے۔ جبکہ حقیقت یہ ہے کہ اس روایت کے کسی راوی کو جرج و تعلیل کے کسی امام نے ضعیف نہیں لکھا۔ اور امام ترمذی، امام حاکم، امام ذہبی جیسے ائمہ حدیث نے اس روایت کو صحیح کہا ہے

حدیث نمبر 8: ﴿عَنْ عَائِشَةَ رضِيَ اللَّهُ عَنْهَا قَالَتْ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ وَسَلَّمَ : إِنَّا هُنَّ أَخْتَمُ الْأَنْبِيَاءَ وَمَسْجِدِي خَاتَمُ مَسَاجِدِ الْأَنْبِيَاءِ﴾ ام المؤمنین حضرت عائشہ صدیقہ رضی اللہ عنہا فرماتی ہیں کہ اللہ کے رسول ﷺ نے فرمایا: میں خاتم الانبیاء ہوں اور میری مسجد انبیاء کی مسجدوں میں آخری مسجد ہے۔ (مشیر الغرام الساکن الى اشرف الاماکن للامام ابو الفرج عبدالرحمن ابن الجوزی ، صفحہ 465، طبع دارالمحدث، القاهرہ)، اسی روایت کو حافظ دیلمی نے فردوس الاخبار میں روایت کیا ہے حدیث نمبر 115، اور حافظ جمال الدین المزri نے تہذیب الکمال میں پوری سند کے ساتھ بیان کیا ہے ملاحظہ ہو تہذیب الکمال فی اسماء الرجال، جلد 8 صفحہ 450 طبع مؤسسة الرسالۃ۔ اس روایت میں نبی کریم ﷺ نے مسجد نبوی کو انبیاء کی مسجدوں میں آخری مسجد فرمایا اور اسی طرح اپنے آپ کو خاتم الانبیاء فرمایا۔ اگر آپ ﷺ کے بعد بھی کسی نے نبی بننا ہوتا تو اسکی بھی کوئی مسجد ہوتی، لیکن نبی کریم ﷺ نے اپنی مسجد کو انبیاء کی آخری مسجد فرمائی کہ اپنے نبی بنے گا اور نہ اسکی کوئی مسجد ہوگی۔

HARIS 1

ڈاؤنلنس ریفریجریٹر
اے سی سپلٹ یونٹ
کے باختیار ڈیلر

D Dawlance

نژد الفلاح بینک، حسین آگا ہی روڈ، ملتان

061 - 4573511
0333-6126856

قارئین متوجہ ہوں!

سالانہ چندہ ختم ہونے اور مدت خریواری کی اطلاع قارئین کی سہولت کے لیے افافے پر پتے کے اوپر درج کر دی گئی ہے۔ جن قارئین کا زر تعاون مئی ۲۰۱۳ء میں ختم ہو چکا ہے انھیں جون ۲۰۱۳ء کا شمارہ ارسال کیا جا رہا ہے۔ برائے کرم سالانہ زر تعاون/-200 روپے ارسال فرمائنے سال کے لیے تجدید کرالیں۔ یہ رقم بذریعہ منی آڑر/-200 روپے یا درج ذیل موبائل نمبر 0300-6326621 پر/-270 روپے ایڑی لوڈ کے ذریعے بھی جاسکتی ہے۔ (سرکلشن نیجرو)

”نقیب ختم نبوت“ کی ترسیل، شکایات اور دیگر معلومات کے لیے رابط نمبر: 0300-7345095